



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 356 li nżammet nhar it-Tlieta 19 t'Ottubru 2010 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Maria Antonia Borg	Kunsillier
	Mario Gauci	Kunsillier (daħal fis-7.20pm u ħareġ fid-8.45pm)
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1. **Talba:** Is-Sindku qal it-talba u ta bidu għal-laqqgħa.
2. **Approvazzjoni tal-minuti:** Inqraw il-minuti u wara xi korrezzjonijiet ġew approvati u għalhekk iffirmati mis-Sindku u mis-Segretarju Eżekuttiv.

Ġew ippreżentati wkoll il-minuti tal-laqqgħa t'urgenza li saret nhar id-29 t'Ottubru 2010, u wara li nqraw ġew approvati w'iffirmati mis-Sindku u mis-Segretarju Eżekuttiv.

Hawnhekk, is-Sur Mario Azzopardi qal li jixtieq jiġbed l-attenzjoni li l-minuti tal-laqqgħa tal-Kunsill mal-Kumitat tal-Banda li saret nhar it-22 ta' Marzu 2010 għadhom qatt ma ġew preżentati fil-laqqgħa tal-Kunsill.

3. **Mill-minuti:**
 - 3.1 Is-Sindku nforma lill-preżenti illi ġiet mimlija l-applikazzjoni għall-Iskema Attivitajiet Sportivi. Ergajna applikajna biex issir l-istess attivita' tas-sena l-oħra.
 - 3.2 Is-Sur Mario Azzopardi staqsa għaliex ir-*road hump* ta' Triq Madre M. Debrincat għadha ma tlestietx. Is-Segretarju Eżekuttiv irrispondiet illi tlabna kwotazzjoni u damet ma waslet. Il-ħaddiem tal-Kunsill, Anthony Portelli, ser jiġi mqabbad biex iwañħalha, u dan wara li ħaddiema tar-Roads Department iwañħlu t-tabella li tindika li hemm *road hump*.

- 3.3 Is-Sur Mario Azzopardi staqsa dwar kif ġiet deċiża d-data tal-ħarġa ta' Malta għaliex huwa ħass illi l-Kunsill ma ġiex ikkonsultat dwar dan. Is-Sindku wieġeb illi l-ħarġa dejjem issir kull tieni Tlieta ta' Ottubru.

Waqt din id-diskussjoni, is-Sur Azzopardi semma xi xogħolijiet illi kienu ġew aprovati fil-Kunsill iżda hu qal li ma sarux jew ma sarux kif suppost. Huwa semma s-siġar ta' l-Għadira illi kellhom jinbidlu u qatt ma nbidlu. Is-Sindku qal illi hu ma kienx infurmat illi ma nbidlux. Is-Sur Azzopardi semma ukoll xi sinjali tat-toroq li kienu saru fi Triq il-Ġifna u fi Triq Sarġ. Huwa qal illi dawn ma kienux saru skond id-direttivi ta' TM. Is-Sindku rrisponda illi dwar is-sinjali ta' Triq Sarġ, hu ma kienx ta ordnijiet differenti, iżda kienu ċemplulu minn TM u qalulu li s-sinjali ma jistgħux isiru eżatt kif xtaq il-Kunsill.

4. **Korrispondenza:**

Tressqet korrispondenza mingħand:

- 4.1 Id-Dipartiment għall-Gvern Lokali dwar:
- 4.1.1 Memo 123/2010 dwar M.P. 19506 - Jista' l-Prim Ministru jgħid jekk il-Kunsilli Lokali għandhomx reġistru tal-ilmenti? Liema huma l-Kunsilli Lokali li għandhom? Liema huma dawk li m'għandhomx? F'liema kategorija huma miktuba dawn l-ilmenti? Liema hu l-aktar ilment li qed ikollu kull Kunsill Lokali?
- 4.1.2 Memo 124/2010 dwar M.P. 19524: Jista' l-Prim Ministru jgħid liema huma l-lokalitajiet li għandhom ir-responsabbilitajiet tal-monti li jinsabu f'dik il-lokalità? Kemm hu n-numru ta' liċenzji tal-bejjiegħa tal-monti f'kull lokalità? X'inhi l-pożizzjoni tal-Kunsilli vis-à-vis il-monti f'dik il-lokalità? X'inhi l-pożizzjoni tal-Gvern ta' Malta vis-à-vis il-monti f'dik il-lokalità?
- M.P. 19525: Jista' l-Prim Ministru jgħid liema huma l-lokalitajiet u/jew ċioe iz-zones li fihom jiġu organizzatti monti imma li l-Kunsill Lokali ta' dik il-lokalità m'għandux x'jaqsam magħhom?
- 4.1.3 Memo 125/2010 dwar kodiċi ta' prattiċi tajba għall-produzzjoni ta' films fil-lokalitajiet.
- 4.1.4 Memo 126/2010 dwar Attivitajiet fil-Lokalitajiet b'risq il-*Community Chest Fund*.
- 4.1.5 Memo 127/2010 dwar Kuntratti dwar il-Ġbir ta' Skart Imħallat.
- 4.1.6 Memo 128/2010 dwar Taħriġ għall-Impjegati tal-Libreriji Pubbliċi.
- 4.1.7 Memo 129/2010 dwar M.P. 20033: Jista' l-Prim Ministru jgħid kemm-il studju sar matul l-ewwel disa' xhur ta' din is-sena fuq *playgrounds* jew *playing fields* fil-lokalitajiet sabiex titjeb is-sigurtà għat-tfal u ż-

żgħażagħ li jużawhom? Jista' jgħid fejn jinsabu dawn il-*playgrounds* jew *playing fields*?

- 4.1.8 Memo 130/2010 dwar M.P. 20095: Jista' l-Prim Ministru jgħid liema huwa dawk il-Kunsilli li organizzaw attività kulturali fil-lokalità tagħhom din is-sena? X'kien it-titlu ta' kull attività? Meta saret dik l-attività? Kemm giet tiswa dik l-attività? Kemm ħareġ il-Gvern ta' Malta għal dik l-attività? Kemm ħareġ il-Kunsill għal dik l-attività?
- 4.1.9 Memo 131/2010 dwar M.P. 20098: Jista' l-Prim Ministru jgħid b'liema mod l-Kunsilli Lokali mpenjaw ruħhom f'ħidma fil-qasam soċjali u fil-ħarsien tal-identità lokali din is-sena? X'tip ta' għajjuna ta l-Gvern ta' Malta f'dawn l-oqsma din is-sena? X'għamel kull Kunsill din is-sena f'dawn l-oqsma?
- 4.1.10 Memo 132/2010 dwar M.P. 20126: Jista' l-Prim Ministru jgħid liema huma l-Kunsilli Lokali li mhux aċċessibli għal kulħadd? X'passi qed jittieħdu biex din il-problema tispicċa?
- 4.1.11 Memo 133/2010 dwar M.P. 20116 :—' Jista' l-Prim Ministru jgħid issa li l-uffiċini tal-Kunsilli Lokali bdew jiftħu s-Sibt ukoll x'tip ta' servizz qed joffru f'dik il-ġurnata? Kemm hu n-numru ta' impjegati f'kull Kunsill li qed jaħdem is-Sibt?'
- 4.1.12 Memo 134/2010 dwar M.P. 20128 —'Jista' l-Prim Ministru jgħid liema huma l-Kunsilli Lokali li għandhom uffiċċju tal-*one stop shop*? X'inhi eżatt il-funzjoni ta' dan il-*one stop shop*?'
- 4.1.13 Memo 135/2010 dwar M.P. 20129 – 'Jista' l-Prim Ministru jgħid jekk il-Kunsilli Lokali ntroduċewx servizzi ġodda tal-*e-government*? Jekk iva, liema huma dawn il-Kunsilli Lokali?'
- 4.1.14 Memo 136/2010 dwar Komunikazzjoni mal-MEUSAC.
- 4.1.15 Email dwar il-Korsijiet Lifelong Learning. Ser ningħataw €888,40 sabiex nagħmlu l-kors ta' *Maltese as a foreign language*. Il-kors tal-kompjuter issa mhux ser isir peress li issa ser jgħaddi f'idejn id-Direttorat tat-Tagħlim Tul il-Ħajja.
- 4.1.16 Ittra dwar it-toroq tal-PPP, bħala approvazzjoni illi l-ammont riservat għal-lokalità Ta' Kerċem ġie rivedut u għalhekk issa jammonta għal €40,664.83.
- 4.1.17 Ittra mill-Uffiċċju tal-PM bħala approvazzjoni illi l-Kunsill Ta' Kerċem ser jingħata €4,650 bħala ko-finanzjament għall-proġett *Europe for Citizens Programme*.
- 4.1.18 Email ta' stedina għal seminar 'Viżjoni 2015' għal nhar is-6 t'Ottubru 2010.

- 4.1.19 Email sabiex issir draft tal-*Bye-law* dwar il-kiri tal-garaxxijiet taċ-Ċentru Ċiviku.
- 4.1.20 Email li tgħid illi jekk il-Kunsill jagħmel *attività* li minnha jkun ser jibbenefika minn fondi minn iktar minn Ministeru/Segretarjat wieħed, għandu jpoġġi l-arma tal-Gvern fuq *flyers, billboards, jew posters*.
- 4.1.21 Email dwar korsijiet tal-kompjuter bla ħlas imnhiedija mill-MCA.
- 4.1.22 Email dwar seminar għas-Sindku bit-tema *The European Union's Common Fisheries Policy in the development of an integrated Maritime Policy*.
- 4.1.23 Email dwar applikazzjoni għall-Premju 'Gieħ għall-Artiġjanat Malti'.
- 4.1.24 Email fejn il-Kunsill intalab jikkonferma nformazzjoni dwar it-toroq tal-PPP u dawk iffinanzjati mill-Kunsill Lokali.
- 4.1.25 Email dwar il-website www.lc.gov.mt sabiex il-Kunsilli Lokali jpoġġu l-minuti *on line* appena jiġu approvati.
- 4.1.26 Email fejn il-Kunsill intalab jikkonferma nformazzjoni dwar il-Kunsillieri.
- 4.2 L-Assoċjazzjoni tal-Kunsilli Lokali dwar:
- 4.2.1 Email dwar Seminar f'Għawdex nhar id-9 t'Ottubru 2010 dwar l-Epilepsja.
- 4.2.2 Email dwar informazzjoni dwar il-BICREF (*Biological Conservation Research Foundation*).
- 4.2.3 Email bil-programm tal-laqqgħa tas-Sindki tat-22 u 23 t'Ottubru 2010.
- 4.2.4 Email dwar it-*Touring Club Malta*.
- 4.2.5 Email dwar Stqarrija għall-Istampa li għamlet l-AKL biex turi apprezzament lil Dr Chris Said wara r-riżenja tiegħu minn Segretarju Parlamentari.
- 4.2.6 Email dwar il-Patt tas-Sindki fejn l-AKL talbet lil dawk il-lokalitajiet interessati li jagħmlu parti minn dan il-Patt sabiex jikkonfermaw dan ma' l-AKL.
- 4.2.7 Email dwar il-laqqgħa Plenarja li se ssir nhar l-20 ta' Novembru.
- 4.3 Email mir-Regjun t'Għawdex dwar il-laqqgħa tar-Regjun li ser issir nhar il-21 ta' Ottubru 2010. Hawnhekk is-Sindku nforma lill-preżenti li s-Sur Ian Paul Bajada gie magħżul bħala Segretarju Eżekuttiv fir-Regjun t'Għawdex.

- 4.3 Email mill-Kap ta' l-iskola Primarja Ta' Kerċem is-Sur Mario Zammit fejn informa lill-Kunsill illi nhar il-21 t'Ottubru, l-Eċċ. Tiegħu Dr Ġorġ Abela, President ta' Malta, ser jagħmel żjara fl-iskola Primarja Ta' Kerċem. Huwa stieden lis-Sindku sabiex jakkumpanjah fil-ħin illi l-Eċċ. Tiegħu ikun preżenti fl-iskola.
- 4.4 Il-Meusac dwar:
- 4.4.1 Email dwar laqgħa għas-Segretarji Eżekuttivi nhar it-28 ta' Settembru 2010.
- 4.4.2 Email dwar rikjesta ta' *partnership* għall-*Youth In Action Project*.
- 4.4.3 Email dwar laqgħa ta' nformazzjoni dwar il-*Commission package*.
- 4.4.4 Email dwar applikazzjoni ta' *expression of interest* ta' l-ERDF Priority Axis 2 *Promoting Sustainable Tourism – Investion in Competitiveness for a Better Quality of Life*. Is-Sindku nforma lill-membri li tfajna l-applikazzjoni għar-riġenerazzjoni taċ-ċentru Ta' Kerċem. Il-Kumitat Amministrattiv ta' Santa Luċija applika sabiex jirranġa l-pjazza.
- Dwar l-applikazzjoni Ta' Kerċem, is-Sindku fakkar lill-preżenti illi l-Kunsill diġa kellu xi disinni u *survey* li kienet għamlet il-Perit Ivana Farrugia. Pero l-Perit Farrugia nformat lis-Sindku illi m'għandhiex ċans għal proġett bħal dan u għalhekk ma tistax tidhol għalih. Is-Sindku kellew lill-Perit Gordon Vella sabiex jara hux interessat u dan aċċetta li jekk il-Kunsill jiddeċiedi li jagħżel lilu lest li jaħdem fuqu. Il-Kunsill ma sabx oġġezzjoni dwar dan u għalhekk is-Sindku għandu jerggħa jkellmu sabiex jikkonfermalu dan.
- Is-Sindku zied illi għandha ssir laqgħa pubblika man-nies tal-lokalita' fil-preżenza tal-Perit sabiex ikun hemm *feedback* tan-nies. Iċ-Chairperson qal li l-Perit għandu joħloq *draft* ta' pjanta pero s-Sindku qal li peress li diġa kellna pjanta tal-Perit Farrugia aħjar nisimgħu lin-nies qabel.
- Is-Sindku għarraf li għandna nagħmlu *flyer* sabiex ninfurmaw lin-nies bil-laqgħa u sar ftehim illi l-laqgħa ssir nhar il-Ġimgħa 29 t'Ottubru 2010 fis-6.30pm fl-Uffiċċju tal-Kunsill.
- 4.5 Email minn Brussel dwar il-proġett *Europe for Citizens Programme* fejn informawna li ġew aċċettati d-dati l-ġodda li kien talab il-Kunsill sabiex isir dan il-programm.
- 4.6 Email dwar stedina tal-UDITE lis-Segretarju Eżekuttivi.
- 4.7 Email mingħand il-Perit Ivana Farrugia dwar il-Proġett ta' Wied il-Lunzjata. Is-Sindku nforma lill-membri li Wirt Għawdex huma nteressati li jaħdmu mal-Kunsill fuq dan il-Proġett u anke l-Ministeru għal Għawdex lest li joħroġ xi fondi bħala parti mill-proġetti marbuta mal-viżjoni Eko-Għawdex.

Il-Perit tatna d-dettalji ta' żewġ kumpaniji li jagħmlu s-surveys. Is-Sindku hu tal-fehma li ndaħħlu lill-Kunsill tar-Rabat ukoll f'dan il-proġett peress li parti minn Wied il-Lunzjata jagħmel mar-Rabat. Il-preżenti qablu ma' dan.

Is-Sindku fakkar illi dan il-proġett ta' riġenerazzjoni jkun jikkonsisti f'tindif ġenerali, kisi bil-ġebel tal-qawwi tal-wied, il-bini ta' *footbridge* li jiksi l-katusa tad-drenaġġ eżistenti li qed taqşam il-Wied, jitranga t-taraġ, jiġu mgħoddija l-*wires* minn taħt l-art, u jsir il-pavimentar tat-triq.

4.8 Ittra mingħand TM bħala *acknowledgement* għall-applikazzjoni għal *No Entry for Heavy Vehicles* fi Triq Klula, Santa Luċija, Ta' Kerċem.

4.9 Ittra bil-ħinijiet tat-trasport tat-tfal organizzat mill-Uffiċċju ta' L-Edukazzjoni.

4.10 Email mingħand l-Enemalta dwar il-meter tad-dawl ta' Ġnien Ċensu Sciberras.

4.11 Ittra mingħand Dr Monica Vella dwar xogħolijiet li saru fuq ħajt tas-Sur Carmelo Gauci. Is-Sindku fakkar li saret laqgħa b'urgenza dwar dan il-każ u l-affarijiet qed jiġu solvuti.

4.12 Ittra mill-WSC fejn bagħtu ċekk ta' €2,500 bħala arrangament għax-xogħlijiet li saru fis-sena 2007. Hawnhekk, is-Sindku għarraf lill-membri illi l-WSC informawna li kull trinka li ssir għal-xogħolijiet tal-WSC ser tiġi rrangata temporanjament mill-WSC stess, pero l-Kunsill imbagħad irid jirrangaha hu kif support. Il-WSC ser tagħti €50 għal kull *patch* u dan beda jseħħ mill-1 t'Awwissu 2010. Iċ-Chairperson qal li s-Sindku għandu jitkellem mas-Sindki l-oħra t'Għawdex fil-laqgħa tar-Reġjun li jmiss peress li €50 żgur li mhux ser ikunu biżżejjed biex jitrangaw it-trinek.

Hawnhekk, is-Sindku nforma lill-membri dwar il-laqgħa li kellu hu stess mal-WSC. Il-WSC qablet li t-toroq li se jsiru bit-tarmak se jkollhom żewġ mejnijiet, wieħed kull naħa.

4.13 Email mingħand il-Perit Angelo Portelli bħala twegiba għal email li kien bgħatlu s-Sindku dwar is-sistema tad-drenaġġ fil-parti ta' ġewwa ta' Triq Għajn Tuta. Dan sabiex ikun inkluż mal-proġett tat-triq tax-Xlendi. Il-Perit wieġeb illi twassal mejn tad-drenaġġ sal-bidu ta' Triq Għajn Tuta (minn naħa tat-triq tax-Xlendi) sabiex ix-xogħol fi Triq Għajn Tuta jiġi mqabbd magħha.

4.14 Email mingħand ICS Ltd dwar il-*website* tal-Kunsill sabiex nagħtuha dehra ġdida. Il-Kunsill ma sabx oġġezzjoni.

4.15 Email mingħand is-Supratendent Martin Sammut fejn aċċetta li jagħmel vista fl-għassa tal-Pulizija l-ġdida biex flimkien mas-Sindku jaraw x'hemm bżonn li jsir qabel jitkompla t-tikħil.

4.16 Email mill-MHEC sabiex il-Kunsill jibda jilqa' lil min irid jinkiteb għal-vaċċin ta' l-influenza.

4.17 Email mill-MRRA dwar installazzjoni b'xejn tal-arloġġ tal-ilma għall-*boreholes*.

4.18 Email mingħand l-Inġinier Mario Galea fejn qal li jixtieq jiltaqa' mal-Kunsill sabiex jiġġustifika l-*invoice* tiegħu li l-Kunsill ma kienx qabel li jhallas fil-laqgħa preċedenti. Ġie deciż li jiġi jkelllem lis-Sindku u s-Segretarju Eżekuttiv.

5 MEPA

Intlaqgħu applikazzjonijiet godda għal permess ta' żvilupp. Ma kienx hemm oġġezzjonijiet.

6 Tender dwar Ġbir ta' Skart

Is-Sindku wera l-fehma tiegħu illi għandna nibgħatu kwestjonarju f'kull dar sabiex nieħdu idea dwar kif jaħsbuha r-residenti dwar x'l-aħjar li jsir dwar ħinijiet ta' ġbir, *open skips*, *bring-in site*, *bulky refuse*. Is-Sindku qal li l-kuntrattur qed joħroġ jiġbor qabel l-4.30pm peress li l-WasteServ tagħlaq il-facilita' tagħha fix-Xaghra fis-6.00pm, u nkella ma jilħaqx imur jiddepożita l-iskart. Dwar il-problema li l-iskart qed jinħareġ barra kmieni ħafna, is-Sindku qal li ħafna nies joħroġu jaħdmu u hemm oħrajn li jiġu ġol-farmhouses, u dawn qed joħroġu l-iskart minn fil-għodu. Ideament il-ġbir jibda isir fil-għodu, iżda għandna nieħdu l-opinjoni tar-residenti qabel niddeċiedu.

lċ-Chairperson sostna illi l-ġbir ta' skart għandu jitnaqqas għal tlett ijiem fil-ġimgħa. Is-Sur Mario Azzopardi qal li għandna nħalluh għal erbat ijiem. Reggħet qamet diskussjoni dwar l-*open skips* fejn issemma li n-nies jistgħu imorru jarmu fis-*Civic Amenity Site* fix-Xewkija. Is-Sur Mario Azzopardi jibza li jekk jitneħħew l-*open skips* jizdied il-ħmieġ. Is-Sindku qabel ma dan, iżda rrimarka li l-Green MT qed tissuggerixxi li l-iskips għandhom jitneħħew.

Ġie deciż li l-ewwel nibagħtu l-kwestjonarju fid-djar u mbagħad wara nimxu mar-risposti li ningħataw.

7 Ċentru Ċiviku

Is-Sindku qal li l-bibien tal-garaxxijiet lesti u l-garaxx li ser iżomm il-Kunsill diġa qed jintuza. Is-Sur Saverio Grech qal li issa nistgħu nżommu s-siment li nixtru għall-ħaddiema tal-Kunsill go dan il-garaxx. Is-Sindku semma li issa għandna nagħlqu t-twieqi tal-garaxxijiet. Ukoll, ser isir il-*membrane* u nagħmlu l-madum tal-btieħi. Ser ingħibu kwotazzjonijiet għal-madum u nordnawh. Dwar id-drenaġġ taċ-Ċentru Ċiviku rridu nikkumnikaw dak ta' fuq. Is-Sur Mario Azzopardi qal li għandu jsir t'isfel ukoll. Ħadd ma sab oġġezzjoni dwar dan. Sar qbil illi nkellmu lil Anton Vella sabiex jagħtina kwotazzjoni għad-drenaġġ.

8 Ġnien il-Familja

Is-Sindku għarraf illi l-kuntrattur li qed jibni l-ġnien għandu jiġi *sample* tal-madum li ser jintuza u tiġi pprezentata fil-laqgħa tal-Kunsill. Is-Sindku qal li bħalissa qed isir it-taħmil fejn ġej it-teatru. Hu qal illi meta kien qed isir it-taħmil tal-ġibja tant ittella' terrapien illi kellu jkelllem lil sid l-għalqa qrib il-ġnien (Victor Tabone tal-Furomu) sabiex jieħu permess u t-terrapien jintefa

temporanjament ġo din l-għalqa. Ħafna minn dan it-terrapien hu ġebel tal-qawwi tajjeb, u għalhekk ser nużawh fil-proġett stess u anke f'ħitan tas-sejjeħ oħra li rridu nibdu fil-lokalita'. Il-membri qablu ma dan.

9 Materji Oħra

- 8.1 Talbiet tas-Sindku:
- 8.1.1 Sabiex titranġa l-ħsara fil-bankina tas-Sinjura Geraldine Mercieca ta' Triq l-Għadira.
- 8.1.2 Biex jitranġa ħajt li waqa fl-għalqa tas-Sur Gregory Formosa fi Triq tal-Boroż.
- 8.1.3 Biex jitranġa ħajt tas-Sur Michael Calleja fil-passaġġ fl-inħawi tal-Boroż.
- 8.1.4 Waqgħu xi kantuni minn ħajt fi Triq Ta' Xewka, sabiex jitranġaw.
- 8.1.5 Żewġ ħitan biex jitranġaw fi Triq Qasam San Ġorġ. Dawn għandhom isiru b'urgenza, peress li jekk issir ix-xita, iġġorr il-ħamrija.
- 8.1.6 Is-Sindku nforma li Ġuża Grima talbet li jsiru xi kantuni fir-rampa tal-għalqa tagħha fi Triq it-13 ta' Diċembru, sabiex tkun tista sserrah magħhom. Il-preżenti qalu li ser tkun problema biex isir il-ġebel. Iċ-Chairperson ta l-idea li ssir kannu.
- 8.2 Talbiet tas-Sinjorina Antoinette Borg:
- 8.2.1 Sabiex titranġa r-rampa ta' Għar Ilma. Iċ-Chairperson qal li l-Kumitat Amministrattiv applika għall-proġett ta' fuq Għar Ilma u għalhekk dan ix-xogħol għandu jsir meta jkun qed isir dan il-proġett.
- 8.2.2 Ħajt imwaqqa fejn ta' San Niklaw sabiex jitranġa.
- 8.3 Talbiet tas-Sur Saverio Grech:
- 8.3.1 Ħajt imwaqqa' tas-Sur Salvu Sciberras fit-triq ta' l-Għadira.
- 8.3.2 Ħajt imwaqqa' tas-Sur Joe Vella fit-triq ta' l-Għadira.
- 8.3.3 Is-Sur Grech qal illi peress li l-ħajt tas-Sur Carmelo Gauci reġa' waqa, jekk jidħol xi ħadd hemm ġew jista' jaqa' bih u jeħel il-Kunsill. Is-Sindku qal li għandna nkellmu lis-Sur Gauci qabel ma jinbeda xi xogħol hemm.
- 8.4 Talbiet tas-Sur Mario Azzopardi:
- 8.4.1 Li jsir kors tal-*First Aid* organizzat mill-Kunsill.

9 Kontijiet Approvati

Chq No.	Date	Paid to	Description	Amount (€)
1448			Cancelled	

Minuti tal-ħames Amministrazzjoni tal-Kunsill Lokali Ta' Kerċem

1449	26/10/2010	Francis Aguis	Street Sweeping Sta Lucija Sep 2010	204.00
1450	01/11/2010	Joe Grima	Honoraria Oct 2010	341.03
1451	01/11/2010	Marianne Sagona	Salary Oct 2010	1463.30
1452	01/11/2010	Oliver Farrugia	Salary Oct 2010	1274.25
1453	01/11/2010	Domenic Cilia	Street Cleaning Festa July 2010	700.00
1454	02/11/2010	Teddy Grima Cons.	Gebel tal-franka ghal hitan tas-sejjieh	76.98
1455	02/11/2010	Road Construction	Ramel Type A	44.67
1456	02/11/2010	Mercieca Hardware	Material for works made by A. Portelli	31.75
1457	02/11/2010	Centru Anzjani	Elderly hospitality 1 May '10 - 30 April '10	469.04
1458	02/11/2010	Gozo Express	Delivery of Grass Cutter	11.80
1459	02/11/2010	MITA	Maintenance and support Oct - Dec 10	416.85
1460	02/11/2010	Road Construction	Ramel Type A	38.48
1461	02/11/2010	Public Cleansing Section	Buly refuse - Aug 2010	9.98
1462	02/11/2010	Smart Office Supplies	Stationery	21.60
1463	02/11/2010	Union Print Co Ltd	Advertising Garages of Civic Centre	110.26
1464	02/11/2010	George Grech	Wood and material for Civic Centre	77.73
1465	02/11/2010	Galea Curmi Eng. Cons.	Contract Management Sep 2010	52.25
1466	02/11/2010	Bonnici Stores	Repair and service of Grass Cutter	150.51
1467	02/11/2010	Mallia Property Dev. Co. Ltd.	1 Wheel for Bin	7.00
1468			Cancelled	
1469	02/11/2010	Rapa Showrooms	Material and tools for Civic Centre Construction	365.35
1470	02/11/2010	Compass Group	Insurance policy Public Liability 2010-2011	721.15
1471	02/11/2010	Mallia Property Dev. Co. Ltd.	Tools for Works in Sta Lucija	102.51
1472	02/11/2010	Joseph Bugeja	Painting works in Sta Lucija	73.50
1473	04/11/2010	Carmelo Borg	Rubble Wall Building October 2010	1234.80
1474	04/11/2010	Mario Bartolo	Rubble Wall Building October 2010	1192.80
1475			Cancelled	
1476	08/11/2010	Jason G. Debrincat	Domestic Waste Collection Sep 2010	1788.96
1477	10/11/2010	AKL	Laqgħa tal-Kunsilliera - Vici Sindku	50.00

Il-laqgħa ntemmet fl-9.45pm.

DRAFT